

DEĊIŻJONI TAL-KUNSILL

tat-18 ta' Diċembru 2008

li temenda l-Anness 13 għall-Istruzzjonijiet Konsulari Komuni dwar kif jimtlew stickers tal-viża

(2008/972/KE)

IL-KUNSILL TAL-UNJONI EWROPEA,

Wara li kkunsidra r-Regolament (KE) Nru 789/2001 tal-24 ta' April 2001 li jirriserva lill-Kunsill il-poteri ta' implimentazzjoni rigward ċerti dispożizzjonijiet dettaljati u proċeduri prattiċi sabiex jiġu eżaminati l-applikazzjonijiet għall-viżi ⁽¹⁾, u b'mod partikolari l-Artikolu 1(1) tiegħu,

Wara li kkunsidra l-inizjattiva ta' Franza,

Billi:

- (1) L-Anness 13 għall-Istruzzjonijiet Konsulari Komuni jistabbilixxi regoli komuni dwar kif jimtlew stickers tal-viża, fil-forma ta' eżempji li jikkorrispondu għall-kategoriji differenti ta' viżi uniformi.
- (2) L-eżempju 9 tal-Anness 13 dwar il-viża għal vjaġġar ta' waqfa qasira jindika li tali viża tkun valida għal perijodi ta' aktar minn sitt xhur, jiġifieri għal sena jew għal 2, 3 jew 5 snin (C1, C2, C3, C5).
- (3) Dawk id-distinzjonijiet (C1, C2, C3 u C5) m'għadhom jikkorrispondu għall-ebda dispożizzjoni normattiva tal-Istruzzjonijiet Konsulari Komuni konsegwentement għad-Deċiżjoni tal-Kunsill 2006/440/KE tal-1 ta' Ġunju 2006 ⁽²⁾ li tarmonizza l-ispejjeż amministrattivi għall-ipproċessar tal-applikazzjonijiet għal viża.
- (4) Skont l-Artikoli 1 u 2 tal-Protokoll dwar il-pożizzjoni tad-Danimarka, anness għat-Trattat dwar l-Unjoni Ewropea u għat-Trattat li jstabbilixxi l-Komunità Ewropea, id-Danimarka m'hijiex qed tiehu sehem fl-adozzjoni ta' din id-Deċiżjoni u ma hijiex marbuta biha jew sugġetta għall-applikazzjoni tagħha. Minhabba li din id-Deċiżjoni tibni fuq l-acquis ta' Schengen taht id-dispożizzjonijiet tat-Titolu IV tat-Tielet Parti tat-Trattat li jstabbilixxi l-Komunità Ewropea, id-Danimarka, skont l-Artikolu 5 ta' dak il-Protokoll, għandha tiddeciedi, fi żmien sitt xhur wara li l-Kunsill ikun adotta din id-Deċiżjoni, jekk hijiex ser titrasponi d-Deċiżjoni fil-ligi nazzjonali tagħha.
- (5) Fir-rigward tal-Islanda u n-Norveġja, din id-Deċiżjoni tikkostitwixxi żvilupp tad-dispożizzjonijiet tal-acquis ta' Schengen fis-sens tal-Ftehim konkluz mill-Kunsill tal-Unjoni Ewropea u r-Repubblika tal-Islanda u r-Renju tan-Norveġja dwar l-assoċjazzjoni ta' dawk iż-żewġ Stati mal-implimentazzjoni, l-applikazzjoni u l-iżvilupp tal-acquis ta' Schengen, li jaqgħu taht il-qasam imsemmi fl-Artikolu 1, il-punt B, tad-Deċiżjoni tal-Kunsill 1999/437/KE tas-17 ta' Mejju 1999 dwar ċerti arrangamenti għall-applikazzjoni ta' dak il-Ftehim ⁽³⁾.
- (6) Fir-rigward tal-Svizzera, din id-Deċiżjoni tikkostitwixxi żvilupp tad-dispożizzjonijiet tal-acquis ta' Schengen fis-sens tal-Ftehim konkluz bejn l-Unjoni Ewropea, il-Komunità Ewropea u l-Konfederazzjoni Svizzera dwar l-assoċjazzjoni tal-Konfederazzjoni Svizzera mal-implimentazzjoni, l-applikazzjoni u l-iżvilupp tal-acquis ta' Schengen ⁽⁴⁾, li jaqgħu fil-qasam imsemmi fil-punt B tal-Artikolu 1 tad-Deċiżjoni 1999/437/KE, moqri flimkien mal-Artikolu 3 tad-Deċiżjoni 2008/146/KE ⁽⁵⁾ u mal-Artikolu 3 tad-Deċiżjoni 2008/149/ĠAI ⁽⁶⁾.
- (7) Fir-rigward tal-Liechtenstein, din id-Deċiżjoni tikkostitwixxi żvilupp tad-dispożizzjonijiet tal-acquis ta' Schengen fis-sens tal-Protokoll iffirmit bejn l-Unjoni Ewropea, il-Komunità Ewropea, il-Konfederazzjoni Svizzera u l-Prinċipat ta' Liechtenstein dwar l-adeżjoni tal-Prinċipat ta' Liechtenstein mal-Ftehim bejn l-Unjoni Ewropea, il-Komunità Ewropea u l-Konfederazzjoni Svizzera dwar l-assoċjazzjoni tal-Konfederazzjoni Svizzera mal-implimentazzjoni, l-applikazzjoni u l-iżvilupp tal-acquis ta' Schengen ⁽⁷⁾, li jaqgħu fl-oqsma msemmija fil-punt B tal-Artikolu 1 tad-Deċiżjoni 1999/437/KE, moqri flimkien mal-Artikolu 3 tad-Deċiżjoni 2008/261/KE ⁽⁸⁾ u mal-Artikolu 3 tad-Deċiżjoni 2008/262/ĠAI ⁽⁹⁾.
- (8) Din id-Deċiżjoni tikkostitwixxi żvilupp tad-diżpożizzjonijiet tal-acquis ta' Schengen li fihom ir-Renju Unit ma jiehux sehem, konformement mad-Deċiżjoni tal-Kunsill 2000/365/KE ⁽¹⁰⁾ tad-29 ta' Mejju 2000 li tikkonċerna t-talba tar-Renju Unit tal-Gran Brittanja u l-Irlanda ta' Fuq biex jiehu sehem fxi dispożizzjonijiet tal-acquis ta' Schengen; għallhekk ir-Renju Unit mhux qed jiehu sehem fl-adozzjoni ta' din id-Deċiżjoni u m'huwiex marbut biha jew sugġett għall-applikazzjoni tagħha.

⁽¹⁾ ĠU L 116, 26.4.2001, p. 2.

⁽²⁾ ĠU L 175, 29.6.2006, p. 77; ĠU L 294M, 25.10.2006, p. 314.

⁽³⁾ ĠU L 176, 10.7.1999, p. 31.

⁽⁴⁾ ĠU L 53, 27.2.2008, p. 52.

⁽⁵⁾ ĠU L 53, 27.2.2008, p. 1.

⁽⁶⁾ ĠU L 53, 27.2.2008, p. 50.

⁽⁷⁾ ĠU L 83, 26.3.2008, p. 3.

⁽⁸⁾ ĠU L 83, 26.3.2008, p. 3.

⁽⁹⁾ ĠU L 83, 26.3.2008, p. 5.

⁽¹⁰⁾ ĠU L 131, 1.6.2000, p. 43.

- (9) Din id-Deciżjoni tikkostitwixxi żvilupp tad-dispożizzjonijiet tal-acquis ta' Schengen li fih l-Irlanda ma tiehux sehem, konformement mad-Deciżjoni tal-Kunsill 2002/192/KE ⁽¹⁾ tat-28 ta' Frar 2002 rigward it-talba tal-Irlanda biex tiegħu sehem f'xi dispożizzjonijiet tal-acquis ta' Schengen; l-Irlanda għalhekk mhix qed tiegħu sehem fl-adozzjoni ta' din id-Deciżjoni u m'hijjex marbuta biha jew sugġetta għall-applikazzjoni tagħha.
- (10) Fir-rigward ta' Ċipru, din id-Deciżjoni tikkostitwixxi att li jibni fuq l-acquis ta' Schengen jew li huwa relatat miegħu b'xi mod ieħor, fis-sens tal-Artikolu 3(2) tal-Att ta' Adeżjoni tal-2003.
- (11) Din id-Deciżjoni tikkostitwixxi att li jibni fuq l-acquis ta' Schengen jew li huwa relatat miegħu b'xi mod ieħor fis-sens tal-Artikolu 4(2) tal-Att tal-Adeżjoni tal-2005,

ADOTTA DIN ID-DECIŻJONI:

Artikolu 1

L-eżempju 9 tal-Anness 13 tal-Istruzzjonijiet Konsulari Komuni, l-ewwel inċiż huwa b'dan sostitwit b'li ġej:

“— Din hija viża għal waqfa qasira ta' dhul multiplu b'validità li tista' tkun sa hames snin. Fl-eżempju muri hawnhekk il-validità hija stipulata għal tliet snin.”

Artikolu 2

Din id-Deciżjoni għandha tibda jkollha effett mill-jum tal-pubblikazzjoni tagħha fil-Ġurnal Uffiċjali ta' l-Unjoni Ewropea.

Artikolu 3

Din id-Deciżjoni hija indirizzata lill-Istati Membri konformement mat-Trattat li jstabbilixxi l-Komunità Ewropea.

Magħmul fi Brussell, 18 ta' Diċembru 2008.

Għall-Kunsill

Il-President

M. BARNIER

⁽¹⁾ ĠU L 64, 7.3.2002, p. 20.